



Република Северна Македонија
УНИВЕРЗИТЕТ „СВ. КИРИЛ И МЕТОДИЈ“ ВО СКОПЈЕ
ФАКУЛТЕТ ЗА ШУМАРСКИ НАУКИ,
ПЕЈЗАЖНА АРХИТЕКТУРА И ЕКОИНЖЕНЕРИНГ „ХАНС ЕМ“
✉ ул. „16 Македонска бригада“ бр. 1, 1000 Скопје
деканат: ☎ 071 356 241 🌐 www.sf.ukim.edu.mk



УПАТСТВО

ЗА СПРОВЕДУВАЊЕ ИЗБОРИ ЗА ПРЕТСЕДАТЕЛ И ЧЛЕНОВИ НА ФАКУЛТЕТСКО СТУДЕНТСКО
СОБРАНИЕ ПРИ УКИМ ФАКУЛТЕТ ЗА ШУМАРСКИ НАУКИ, ПЕЈЗАЖНА АРХИТЕКТУРА И
ЕКОИНЖЕНЕРИНГ „ХАНС ЕМ“ ВО СКОПЈЕ,
учебна 2023/2024 год.

Ова упатство е наменето за спроведување избори за претседател и членови на Факултетско Студентско Собрание на УКИМ Факултет за шумарски науки, пејзажна архитектура и екоинженеринг „Ханс Ем“ во Скопје закажани за ден 23.11.2023 година од 9,00 до 15,00 часот. Следниве чекори се дизајнирани да обезбедат слободни, фер и демократски избори.

Чекор 1: Изборната комисија, по нејзиното назначување, ќе ја преземе постапката на изборниот процес.

Чекор 2: Изборната комисија назначува Избирачки одбор составен од еден наставник, двајца студенти и еден претставник од Факултет за електротехника и информациски технологии чија обврска е непосредно спроведување на изборите.

Чекор 3: Изборната комисија утврдува кандидати за претставници во факултетското студентско собрание.

I. КАНДИДАТИ ЗА ПРЕТСТАВНИЦИ ВО ФАКУЛТЕТСКОТО СТУДЕНТСКО СОБРАНИЕ

Чекор 4: Кандидатите за претставници (членови и претседател) во Факултетското студентско собрание (ФСС) се утврдуваат на собири на студенти по предлог на студентите.

Собири на студенти ќе се организираат со студенти од I, II, III и IV студиска година, запишани на студиските програми на Факултетот и тоа:

- студиска програма шумарство,
- студиска програма пејзажно дизајнирање,
- студиска програма екоинженеринг и екоменаџмент.

Денот, часот и местото на организирање на собирите е дефиниран со Одлуката на деканот за распишување избори која е објавена на веб страната на Факултетот.

На собирите можат да присуствуваат, да предлагаат и да бидат предложени редовни студенти кои запишале зимски семестар во учебната 2023/2024 година.

Кандидат за Претседател на студентското собрание може да биде студент кој има освоени најмалку 90 кредити и кој не студира подолго од 5 години.

Факултетско студентско собрание го сочинуваат претседател и по еден претставник од секоја студиска година од трите студиски програми и тоа:

- од студиска програма Шумарство, 4(четири)
- од студиска програма Пејзажно дизајнирање, 4 (четири),
- од студиска програма Еконженеринг и екоменаџмент 4 (четири),

Чекор 5: Кандидатите за членови во Факултетското студентско собрание и претседател на Факултетското студентско собрание, од предложените студенти на собирите на студенти, преку проверка на исполнетост на условите, ги утврдува Изборна комисија формирана од деканот на Факултетот со Одлука со која се распишуваат изборите.

Собирите на студенти се одржуваат во просториите на факултетот.

На организираните собири на студенти, студентите предлагаат најмалку 1 (еден) а најмногу 2 (два) кандидати за членови на ФСС за секоја студиска година и секоја студиска програма одделно.

На организираните собири на студенти, студентите предлагаат кандидати за претседател на ФСС.

Листата на кандидати за претседател на ФСС ја утврдува Изборната комисија со проверка на исполнетост на условите.

Чекор 6: Изборната комисија изготвува записник за секој одржан собир. Во записникот се констатира текот на собирот и поднесените предлози, со констатација за тоа кои студенти се предложени за кандидати за членови и претседател на ФСС.

Чекор 7: По одржување на сите собири на студенти, Изборната комисија врз основа на записниците од одржаните собири донесува Одлука со која констатира дека предложените кандидати ги исполнуваат, односно не ги исполнуваат условите да бидат номинирани за членови и претседател на ФСС. Во одлуката се наведува личното име на кандидатот, студиска програма и студиска година. Одлуката на Изборната комисија е конечна и се објавува на веб-страницата на Факултетот најдоцна 7 дена пред одржување на изборите.

II. СПРОВЕДУВАЊЕ НА ИЗБОРИТЕ

Членовите и претседателот на ФСС се избираат на непосредни фер и демократски избори со тајно гласање, со мандат од една година и со право на уште еден избор.

Изборите ќе се спроведат по пат на тајно гласање и ќе се спроведат со помош на средства за електронска комуникација технички подржано од Факултетот за електротехника и информациски технологии

Тајното гласање се врши на електронски гласачки ливчиња.

Гласачките ливчиња за членови на ФСС се креираат по студиски програми на кои утврдените кандидати се наведени по студиски години.

Гласачкото ливче го содржи логото на Факултетот и Универзитетот, кратко упатство за начинот на гласање, денот на одржување на гласањето, имињата и презимињата на утврдените кандидати по студиски години наредени по азбучен ред според презимето на кандидатот и реден број пред презимето, студиската програма од која се бираат претставници, максималниот број на кандидати за кои може да се гласа.

Изборната комисија го изготвува списокот на студенти кои имаат право на глас и истиот го доставува до операторот на платформата. На избирачкиот список покрај името и презимето на студентот е наведена и електронската адреса на студентот пријавена во iKnow системот.

Секој студент кој запишал зимски семестар во учебната 2023/2024 година има право да гласа. Студентот на пријавената електронска адреса добива пристап до платформата за гласање.

Според структурата на Факултетско студентско собрание, студентите можат да гласаат за еден кандидат на гласачкото ливче за претседател, а за членови на ФСС по еден кандидат од секоја студиска година и студиска програма.

Пристапот до платформата се отвара и гласањето започнува точно на денот и во часот наведени во Одлуката за распишување на изборите (23.11.2023 година во 9,00 часот).

Пристапот до платформата се затвара и гласањето завршува точно на денот и во часот наведени во Одлуката за распишување на изборите (23.11.2023 година во 15,00 часот).

По затворање на гласачкото место – платформата, операторот на платформата генерира резултати од спроведените избори.

По добивање на резултатите од страна на операторот на платформата, Изборната комисија составува записник за резултатите од гласањето во кој се констатира кои кандидати се избрани за членови и претседател на ФСС. Гласачкиот материјал го запечатува во пликови и заедно со записникот го предава во архивата на Факултетот.

За избран претседател и членови на Факултетското студентско собрание се смета/сметаат кандидатот/кандидатите кои добиле најмногу гласови од студентите кои гласале.

Верификувањето на избраните членови и претседател на ФСС го врши деканот на факултетот.

Изборна комисија,

1. Проф. д-р Панде Трајков, с.р.
2. Доц. Д-р Михајло Ристески, с.р.
3. Фиданка Сокаровска, с.р.
4. Љубиша Димовски, студент, с.р.
5. Милутин Коцинац, студент, с.р.